

K. Vassallo



### Monsinjur Dun Karm Psaila

**B**ibliotheca: mohhu, qalbu u ruhu  
mahzen ta' kotba – gherf iż-żmien u l-ġrajja!  
Gnien haj ta' ward, ta' fjuri sbieh u jfuhu  
mill-angli msoqqijin bl-ilma tal-hajja!

Beda mill-qiegh u ssokta tiela' tluġhu  
sa lahaq il-quċcata bla ma tlajja.  
Firex ta' hajtu fuq il-baħar qluġhu,  
u lahaq xatt l-*Imħabba Mingħajr Tbajja*'.


Żaruh fid-dlam u s-skiet ta' daru fqira  
l-allāt tal-Ghana u kus l-imrar lejn fommu  
helu ressqulu. Ma ċaħdux. U thenna.

U l-ghada ghanna l-ghanja tiegħu kbira  
bl-isbaħ u bl-ohla lsien li tatu ommu –  
ghanja li taf eġġubijiet il-Ġenna.

12 ta' Marzu, 1944

*Tagħrif ta' l-Editor* – Ta' min ikun jaf li, barra minn dan is-sunett miktub aktar minn  
40 sena ilu, K. Vassallo ppubblika għadd ta' artikli fuq Dun Karm jew li fihom D.K.  
għandu sehem ewlieni. Din id-darba ma kitibx għax marid.

J.J. Camilleri



### Meta Dun Karm Tilifha għal Vot

**M**eta Dun Karm Psaila kien inħatar Assistent Librar, il-Kanonku  
Francesco Zarb kien ħa għalih bl-ikrah għax kien deherlu li  
dak il-post kien jixraq lilu u li, għalhekk, kellu jiehdu hu. Kiteb ittra  
twila ta' protesta lill-Kap tal-Ministeru Joseph Howard u lill-Ministru  
ta' l-Istruzzjoni Pubblika u, f'saħna, akkuża lill-Kumitat tal-Librerija  
li kien ħa deċiżjoni żbaljata. Ried li l-ħatra ta' Dun Karm tigi rtrirata  
biex jidhol hu minn floku. Baqa' jħaqqaqha bl-ikrah għax tajjed jew  
ħazin ried xi għamla ta' sodisfazzjon. Il-kanonku heddidhom ukoll li  
jiegħu passi legali u jidhol il-qorti jekk ma jingħatax dik il-ħatra. Bħala  
kompromess ippropona li jsir Librar tal-Librerija Parlamentari, li ftit  
taż-żmien qabel Sir Ugo P. Mifsud kien ippropona li titwaqqaf. Il-  
Kanonku Zarb, fost akkużi oħra, qal li hu kien ġie ppreferut għall-  
kandidat bla lawrja, defiċjenti fl-Ingliż u injorant fil-Franċiż. Biex  
isostni l-argumenti tiegħu, semma l-kwalifiki kollha tiegħu, fost  
dawn, il-mertu li kiteb poezija.

It-ton ta' dik l-ittra xejn ma kien sabiħ u l-Ministri ħadu għalihom,  
sa riedu jiehdu passi legali kontrieh, iżda billi kien hemm il-ħsieb li l-  
post ta' Assistent Librar jiġi abolit, ma sar xejn. Dik il-ħabta wkoll, il-  
librar il-Professor E. Magro rtira. Dun Karm, bħala l-assistent tiegħu